
Radhika Hridayam

ರಾಧಿಕಾಹೃದಯಂ

Document Information



Text title : Radhika Hridayam

File name : rAdhikAhRRidayam.itx

Category : devii, devI, rAdhA, hRidaya

Location : doc_devii

Description/comments : provided by Madhav Das

Latest update : July 26, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 26, 2026

sanskritdocuments.org

ರಾಧಿಕಾಹೃದಯಂ



(ಅಥರ್ವಶೀರ್ಷಸದೃಶಂ ರಾಧಿಕಾರಹಸ್ಯಂ)

ಓಂ ವಿಶ್ವಾತ್ಮಿಕಾ ಪರಾಶಕ್ತಿಃ ಪರಮಾ ಬ್ರಹ್ಮವಿದ್ಯಾ ರಾಧಿಕಾ ನಾಮ್ನಾ ವಿಖ್ಯಾತಾ .
ಸಾ ಏವ ಸಾಕ್ಷಾತ್ಪರಾತ್ಪರಬ್ರಹ್ಮಸ್ವರೂಪಿಣೀ .
ಯಸ್ಯಾಃ ಪ್ರಭಾವಾತ್ಸರ್ವೇ ದೇವಾಃ ಸ್ವಸ್ಮಿನ್ ಸ್ವಸ್ಮಿನ್ ಕರ್ಮಣಿ ಪ್ರವರ್ತಂತೇ .
ಯಥಾ ರವೇಃ ಪ್ರಭಾ ಯಥಾ ವಾಗ್ವಾಣೀ ತಥೈವ ಸಾ ರಾಧಿಕಾ ಅಖಿಲಜಗದಾಧಾರಾ .

ಯಸ್ಯಾಃ ಸ್ಪರ್ಶೇನ ವಿನಾ ಅಣುಮಾತ್ರಮಪಿ ನ ಚಲತಿ ಸಾ ಏವ ಮೂಲಪ್ರಕೃತಿಃ .
ಸಾ ಶಿವಾ ಸಾ ಶಕ್ತಿಃ ಸಾ ಪುರುಷಃ ಸಾ ಪ್ರಕೃತಿಃ ಸಾ ಮಾಯಾ ಸಾ ಕಾಲಾ
ಸಾ ಷಟ್ತ್ರಿಂಶತ್ತತ್ತ್ವರೂಪಾ ಸಾ ಕುಂಡಲಿನೀ .

ಸಾ ಏವ ಏಕೈವಾಪಿ ಬಹುಧಾ ಪ್ರಕಾಶತೇ .
ಯಥಾ ಗಗನಂ ಘಟೇಘಟೇ ಭಿನ್ನಂ ದೃಶ್ಯತೇ ತಥಾಪಿ ಆಕಾಶಮೇಕಮೇವ
ತಥೈವ ಸಾ ರಾಧಿಕಾ ಚತುರ್ಮುಖಬ್ರಹ್ಮರೂಪೇಣ ಸಾ ಸೃಜತಿ ವಿಷ್ಣುತ್ವೇನ
ಪಾಲಯತಿ ರುದ್ರರೂಪೇಣ ಸಂಹರತಿ .

ಇಂದ್ರವರುಣಾಗ್ನಿಯಮಾದಿಷು ಸರ್ವೇಷು ದೇವತಾಗಣೇಷು ಸಾ ಏವ
ಶಕ್ತಿರೂಪೇಣ ಪ್ರತಿಷ್ಠಿತಾ .

ತಸ್ಯಾಃ ಸ್ವರೂಪಂ ನ ಆದಿಮತ್ ನ ಚ ಅಂತವತ್ .

ಸಾ ಚಿದಾಕಾಶೇ ಚಿದಗ್ನಿಕುಂಡಮಧ್ಯಸ್ಥಿತಾ .

ಸಾ ಏವ ಮೋಹಾತ್ಮಿಕಾ ಸಾ ಏವ ಮೋಕ್ಷದಾ .

ಯಯಾ ವ್ಯಾಪ್ತಮಿದಂ ಸರ್ವಂ ಯಸ್ಯಾಂ ಸ್ಥಿತಂ ಚರಾಚರಂ ಸಾ ರಾಧಿಕಾ ಇತಿ
ಪ್ರೋಚ್ಯತೇ .

ಸಾ ನಾದಬಿಂದುಕಲಾತೀತಾ ಪರಬ್ರಹ್ಮಮಯೀ .

ಉದ್ಯದಿನದ್ಯುತಿಮಿಂದುಕಿರೀಟಾಂ ತುಂಗಕುಚಾಂ ನಯನತ್ರಯಯುಕ್ತಾಂ
ಸ್ಮೇರಮುಖೀಂ

ವರದಾಂಕುಶಪಾಶಾಭೀತಿಕರಾಂ ಪ್ರಭಜೇ ಪರಮೇಶ್ವರೀಂ .

ಇತಿ ಧ್ಯಾತ್ವಾ ಸಾಧಕಃ ತನ್ಮಯತಾಂ ಲಭತೇ .

ತದ್ವೀಜಂ ಯತ್ರ ಹಾಕಾರಂ ರೇಫಸಂಯುಕ್ತಂ ಇಕಾರಂ ಬಿಂದುಭೂಷಿತಂ ತದೇವ

ಮಾಯಾಬೀಜಂ ಯದಂತರ್ನಿಗೂಢಂ ವರ್ತತೇ .

ತಸ್ಯ ಮಂತ್ರಸ್ಯ ಶಕ್ತಿಖುಷಿರ್ಗಾಯತ್ರೀ ಭಂದೋ ಭುವನೇಶ್ವರೀ ದೇವತಾ .

ಏತದ್ಬೀಜಂ ಹೃದಯೇ ನಿಧಾಯ ಯೋ ಜಪತ್ಯಸೌ ಸಾಕ್ಷಾತ್ಪರಬ್ರಹ್ಮಮಯಃ ಭವತಿ .

ಸಾ ಏವ ಬ್ರಹ್ಮ ಸಾ ಏವ ಬ್ರಹ್ಮಣೀ ಸಾ ಏವ ಪುರುಷಪ್ರಕೃತಿಭಿನ್ನಾಪಿ ಅಭಿನ್ನರೂಪಾ .

ಸಾ ತಪೋಮಯೀ ಸಾ ತಪಃ ಸಾ ಮಹಃ ಸಾ ಜನಃ ಸಾ ಸತ್ಯಂ .

ಸಾ ಯದಾ ಸಂಕಲ್ಪಯತಿ ತದಾ ಸೃಷ್ಟಿರುದೇತಿ ಯದಾ ಸಾ ನಿಮೀಲಯತಿ

ತದಾ ಸರ್ವಂ ತಸ್ಯಾಮೇವ ಲೀಯತೇ .

ಸಾ ಪಾಶಂಕುಶಧನುರ್ಬಾಣಧರಾ ಸಾ ಯೋಗಿನೀ ಸಾ ಭೋಗಿನೀ ಸಾ ಸನ್ನ್ಯಾಸಿನೀ .

ಸಾ ಏವ ಇಂದ್ರಿಯಗ್ರಾಹ್ಯಾ ಸಾ ಇಂದ್ರಿಯಾತೀತಾ .

ಯಸ್ಯಾಃ ಪ್ರಸಾದಾದಕ್ಷರಾಣಿ ಸ್ಫುರಂತಿ ಯಸ್ಯಾಃ ಅನುಗ್ರಹಾದ್ಜ್ಞಾನಮುದೇತಿ

ಸಾ ಪರಾ ವಾಕ್ಸಾ ರಾಧಿಕಾ .

ನ ತಸ್ಯಾಃ ಸಮೀಪೇ ಕಶ್ಚಿದ್ಭಿನ್ನಃ ಸಾ ಏವ ಸರ್ವಂ .

ಯ ಏವಂ ವೇದ ಸ ಸಾಕ್ಷಾತ್ಪರಬ್ರಹ್ಮಸ್ವರೂಪಾಂ ರಾಧಿಕಾಮೇವ ಪಶ್ಯತಿ .

ಸಾ ಏವ ಮುಕ್ತಿಃ ಸಾ ಏವ ಭುಕ್ತಿಃ ಸಾ ಏವ ಪೂರ್ಣತಾ .

ಯಸ್ಯಾ ಅಂಘ್ರಿಪಂಕಜೇ ಸರ್ವಂ ವಿಶ್ವಂ ನಿವಸತಿ ಸಾ ರಾಧಿಕಾ ಇತಿ ಪ್ರೋಕ್ತಾ .

ಇದಮಧರ್ವಶೀರ್ಷಸದೃಶಂ ರಹಸ್ಯಂ ಯಃ ಪಠತಿ ಸ

ಮಹಾಪಾತಕಭಯಾತ್ಪ್ರಮುಚ್ಯತೇ .

ಅಹೋರಾತ್ರಕೃತಂ ಪಾಪಂ ತಸ್ಯ ನಾಶಯತಿ .

ಸ ಸರ್ವಸಿದ್ಧೀನಾಂ ಪಾತ್ರಂ ಭವತಿ .

ತಸ್ಯ ಗೃಹೇ ಲಕ್ಷ್ಮೀಃ ಸದಾ ವಸತಿ .

ಯಃ ಸಹಸ್ರಂ ಜಪತ್ಯಸೌ ಬ್ರಹ್ಮಸ್ವರೂಪಂ ಪ್ರಾಪ್ನೋತಿ .

ಮೃತ್ಯೋಃ ಪರಂ ನ ತಸ್ಯ ಭಯಂ ಸ ಜೀವನ್ಮುಕ್ತೋ ಭವತೀತಿ .

ಇತ್ಯುಪನಿಷತ್ .

ಓಂ ಶಾಂತಿಃ ಶಾಂತಿಃ ಶಾಂತಿಃ ..

ಇತಿ ಬ್ರಹ್ಮಯಾಮಲೇ ರಾಧಿಕಾಹೃದಯಂ ಅಥವಾ ಅಧರ್ವಶೀರ್ಷಸದೃಶಂ

ರಾಧಿಕಾರಹಸ್ಯಂ ಸಂಪೂರ್ಣಂ .

——
Radhika Hridayam

pdf was typeset on July 26, 2026

——
Please send corrections to sanskrit@cheerful.com

